



Qlobal ekoloji tədbirin Bakıda keçirilməsini həzm edə bilməyənlərin istəkləri baş tutmadı

Birinci vitse-prezident Mehriban xanım ƏLİYEVƏ: "COP29 siyasi hücumlar arenası deyil, iqlim böhranı qarşısında hamımızın birləşdiyi məkandır"

İstər siyasi, istərsə də iqtisadi beynəlxalq tədbirlər üçün bu gün ölkəmiz sinanmış ünvandır. Tarixi ədalətin təntənəsi olan 44 günlük Vətən müharibəsindən sonra da beynəlxalq hüquqa hörmətlə yanaşan dövlətlər üçün Azərbaycanın bu imici dəyişməmiş, əksinə, daha da möhkəmlənmişdir.

Təəssüf ki, bunu həzm edə bilməyən, erməni lobbinin təsiri altında olmaqla ikili standartlar nümayiş etdirən bəzi Qərb dairələri bunu qəbul etmək istəmir, əksinə, hər fürsətdə hibrid təhdidlər vasitəsilə Azərbaycana təzyiq göstərməyə çalışırlar. Xüsusən də Azərbaycanda keçirilən beynəlxalq tədbirlər öncəsi ölkəmizə qarşı böhtan dolu, ədalətsiz informasiya hücumları təşkil edirlər. Belə ucuz informasiya hücumlarının dəfələrlə şahidi olmuşuq. Bu, BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyasının (COP29) başlanması bir neçə ay qalmış daha intensiv xarakter almağa başladı. Bəzi Qərb dairələri mediada və sosial platformlarda ölkəmizin əleyhinə kampaniya aparmaqla qlobal tədbirə kölgə salmağa çalışdılar. Əsas məqsədləri COP29-un Bakıda keçirilməsinin qarşısını almaq, Azərbaycana siyasi təzyiq göstərmək, xüsusən də saxlanılan erməni hərbi cinayətkarların azad edilməsinə nail olmaq idi.

Aydındır ki, Azərbaycanın müstəqil siyaset aparması ABŞ-nin və Avropanın bəzi dairələrini qane etmir. Bu səbəbdən onlar birbaşa erməni lobbisinin dəstəyi ilə Bakının artan nüfuzunu boğmağa çalışırlar. Amma, necə deyərlər, "sən saydığını say, gör fələk nə say". Artıq dördüncü gündür COP29 fealiyyət göstərir, dünyanın gözü Azərbaycandağıdır. Dünya liderlərinin COP29 çərçivəsində keçirilən yüksək-səviyyəli tədbirinin tribunasından Prezident İlham Əliyev arzusu ürəyində qalanlara sərt ismarişimi göndərdi: "Mənim sonuncu mesajım o dairələrə-



dir ki, onlar demək olar, artıq bir ildir boykot təşviq edirlər. Onlar əllərindən olan bütün vasitələrdən istifadə edirlər ki, Bakıdakı COP29-a qarşı boykot kampaniyası həyata keçirilsin. Onlara pis xəbərim var: bizim 196 ölkədən 72 min qeydiyyata alınmış iştirakçıımız var. Onların arasında 80 prezident, vitse-prezident və baş nazir var. Beləliklə, dünya Bakıda toplaş� və biz dünyaya deyirik ki, "Azərbaycana xoş gəlmisiniz!"

Yüksək səviyyədə keçən COP29-un "mavi" və "yaşıl zona"ında mühüm məsələlər müzakirə olunur, rəsmi və qeyri-rəsmi görüşlər baş tutur. Yalnız bir tədbirin adını çəkməklə qlobal sessiyanın nə qədər əhəmiyyətli olduğunu görmək olar. Konfransın ilk gündündə Azərbaycan "Uşaqlar, Gənclər və İqlim Fəaliyyəti Bəyannaməsi"ni imzalayaraq iqlim siyasetində uşaqları ön plana çəkmək öhdəliyi götürüb. Bu bəyannamə inklüziv, uşaqlar və gəncləri rəhbər tutan iqlim siyasetlərini və fəaliyyətlərini sürətləndirmək üçün yerli və qlobal səviyyələrdə qəbul edilmiş ilk belə

çərçivədir. İqlim dəyişmələri uşaqların sağlamlığına, inkişafına, təhlükəsizliyinə və əsas xidmətlərə çıxışına ciddi təsir göstərir. Bir milyarda yaxın uşaq, yəni dünya uşaqlarının yarısı iqlim dəyişmələri və cırklənmənin təsirlərindən son dərəcə yüksək risk altında olan ölkələrdə yaşayır.

BMT-nin İqlim Dəyişmələri üzrə Çərçivə Konvensiyasının icraçı katibi Simon Stiell COP29-un açılışındaki çıxışında demişdir: "Bir COP bütün dünyanın ehtiyac duyduğu transformasiyani edə bilməz. Əgər dünya dövlətlərinin ən azı üçdəkisi tullantıları tez bir zamanda azalda bilmirsə, o zaman bu, hər bir dövlətə baha başa gələcək. Əgər dövlətlər təchizat zəncirlərində möhkəmlik qura bilməsələr, bütün qlobal iqtisadiyyat çökəcək. Beləliklə, iqlimin maliyyələşdirilməsinin xeyriyyəcilik olduğuna dair hər hansı bir fikirdən daşınmayılıq". Nə yaziq ki Qərbin bəzi inkişaf etmiş ölkələri cənab Stiellin söylədiyi qulaqardına vurur, onu əhəmiyyətsiz sayırlar. Sanki dünyamızın cırklənməsində, ətraf mühitə vurulan zərərlər-

də, iqlim pozuntularında güñahları yoxdur, özlərini elə aparırlar ki, ele bil "süddən çıxmış ağ qaşqı"dırular.

Noyabrın 12-də COP29 çərçivəsində "yaşıl zona"da "Gənclər iqlim fəaliyyətlərinin ön cəbhəsinə" mövzusunda keçirilən konfransda çıxış edən Azərbaycanın Birinci vitse-prezidenti Mehriban xanım Əliyeva bu kampaniyaya da münasibəti bildirmişdir: "Yalan hekayələr və riyakarlıq nəinki reallığı səhv göstərir, o cümlədən ədalət və düzgünlük, ləyaqət və məsuliyyət kimi fundamental konsepsiyaları sual altına qoyur. Səhv informasiyanın yayılması, ölkələrə qarşı qarayaxma kampaniyalarının aparılması medianın istifadə həmin ölkələrə o qədər zərər vurmur, nəinki mənəvi dəyərlərin mahiyyətini dəyərsizləşdirir, etimadı zəiflədir və parçalanma yaradır. Onlar yadda saxlaşınlar ki, COP29 siyasi hücumlar arenası deyil. O, iqlim böhranı qarşısında hamımızın birləşdiyi məkandır. Yalnız ədalətlə əməkdaşlıq və real tədbirlərə hazırlıq bizi uğura aparacaq".

**Züleyxa ƏLİYEVƏ,
"Azərbaycan"**